

ශ්‍රී ලංකා ප්‍රජාතාන්ත්‍රික සමාජවාදී  
ජනරජයේ ගැසට් පත්‍රය

2021 ජූලි මස 16 වන දින

II වන කොටස

අතිරේකය

(2021.07.19 දින නිකුත් කරන ලදී)



බලන්ගොඩ ආනන්ද මෙමත්‍රිය පදනම  
(සංස්ථාගත කිරීමේ)

(පෞද්ගලික මන්ත්‍රීවරයන්ගේ පනත් කෙටුම්පතකි)

බලන්ගොඩ ආනන්ද මෙමත්‍රිය පදනම සංස්ථාගත කිරීම  
සඳහා වූ පනත් කෙටුම්පතකි

කැගල්ල දිස්ත්‍රික් පාර්ලිමේන්තු මන්ත්‍රී ගරු සාරති දුෂ්මන්ත මහතා විසින්  
පාර්ලිමේන්තුවේ දී ඉදිරිපත් කිරීම පිණිසයි

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු. 17.00

තැපැල් ගාස්තුව : රු. 15.00

මෙම ගැසට් අතිරේකය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.



**බලන්ගොඩ ආනන්ද මෛත්‍රිය පදනම**  
(සංස්ථාගත කිරීමේ)

**බලන්ගොඩ ආනන්ද මෛත්‍රිය පදනම සංස්ථාගත කිරීම**  
**සඳහා වූ පනතකි**

“බලන්ගොඩ ආනන්ද මෛත්‍රිය පදනම” යනුවෙන් සඳහන් කරනු ලබන පදනමක් එකී පදනමේ සාමාජිකයන් එකඟ වූ රීති අනුව ඒ පදනමේ පරමාර්ථ හා ඊට අදාළ කාරණා ඵලදායී ලෙස ක්‍රියාවේ යෙදවීමේ කාර්යය සඳහා මෙතෙක් කල් ශ්‍රී ලංකාවේ පිහිටුවා තිබූ

5 හෙයින් ද:

එකී පදනම පිහිටුවනු ලැබුවේ යම් පරමාර්ථ සහ කරුණු සඳහා ද, ඒ පරමාර්ථ සහ කරුණු මෙතෙක් කල් එකී පදනම විසින් සාර්ථකව ක්‍රියාත්මක කර සහ ඉටු කර ඇති හෙයින් සහ එකී පදනම සංස්ථාගත කරන ලෙස ඉල්ලා ඇති හෙයින් ද:

10 ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2021 අංක දරන බලන්ගොඩ ආනන්ද මෛත්‍රිය පදනම (සංස්ථාගත කිරීමේ) පනත යනුවෙන් හඳුන්වනු ලැබේ.

15 2. මේ පනත ක්‍රියාත්මක වීම ආරම්භ වන දින සිට සහ ඉන් පසුව (මෙහි මින්මතු “පදනම” යනුවෙන් සඳහන් කරනු ලබන) බලන්ගොඩ ආනන්ද මෛත්‍රිය පදනමේ දැනට සාමාජිකයන්ව සිටින තාක් තැනැත්තන් සහ මෙයින් සංස්ථාපනය කරනු ලබන සංස්ථාවට මින්මතු බඳවා ගනු ලබන සියලු තැනැත්තන් (මෙහි මින්මතු “සංස්ථාව” යනුවෙන් හඳුන්වනු ලබන) “බලන්ගොඩ ආනන්ද මෛත්‍රිය පදනම”

20 යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු අතර, පොදු මුද්‍රාවක් තබා ගැනීමේ ද, එය භාවිත කිරීමේ ද, ස්වකීය අභිමතය පරිදි එය වෙනස් කිරීමේ පූර්ණ බලය සහ අධිකාරය ඒ සංස්ථාවට ඇත්තේ ය. එකී සංස්ථාව විසින් ද, එයට විරුද්ධව ද එකී නාමයෙන් නඩු පවරනු ලැබිය

25 හැකි ය.

3. සංස්ථාව සංස්ථාපනය කරනු ලබන්නේ කවර පරමාර්ථ සඳහා ද, ඒ පරමාර්ථ පහත දැක්වෙන පරිදි විය යුතු යයි මෙයින් ප්‍රකාශ කරනු ලැබේ:—

බලන්ගොඩ  
ආනන්ද  
මෛත්‍රිය  
පදනම  
සංස්ථාගත  
කිරීම

සංස්ථාවේ  
පොදු පරමාර්ථ

2                    බලන්ගොඩ ආනන්ද මෛත්‍රිය පදනම  
(සංස්ථාගත කිරීමේ)

- (අ) අතිගරු අග්‍රමහාපණ්ඩිත, අධිරජ මහා රත්ථගුරු බලන්ගොඩ ආනන්ද මෛත්‍රිය මහා නායක හිමි වෙනුවෙන් ශ්‍රී ලංකාව හා විදේශ රටවල බුද්ධ ධර්මය හා බෞද්ධ දර්ශනය පැතිරවීමට සහායවීම;
- 5        (ආ) අතිගරු අග්‍රමහාපණ්ඩිත, අධිරජ මහා රත්ථගුරු බලන්ගොඩ ආනන්ද මෛත්‍රිය මහා නායක හිමි පිළිබඳ පැරණි හා නව ප්‍රකාශන, ග්‍රන්ථ, ලිපි, වාර්තා හා තොරතුරු සහ වෙනත් පුද්ගලයන් විසින් එහිමියන් පිළිබඳව ලියවුණු වෙනත් ලේඛන පදනමේ අනුමතය මත මුද්‍රණය කිරීම;
- 10      (ඇ) බුදු දහම, බෞද්ධ දර්ශනය හා බුදුරජාණන් වහන්සේගේ ඉගැන්වීම් පිළිබඳව රටවල්වල හා ජාත්‍යන්තර සංවිධාන සමග සම්බන්ධකම් ඇති කිරීම හා පවත්වාගෙන යාම;
- 15      (ඈ) බුදුරජාණන්ගේ ධර්මය පිළිබඳ තොරතුරු ඒකරාශී කිරීමට හා ප්‍රචාරය කිරීම සඳහාත් අතිගරු අග්‍රමහාපණ්ඩිත, අධිරජ මහා රත්ථගුරු බලන්ගොඩ ආනන්ද මෛත්‍රිය මහා නායක හිමියන් බුද්ධාගම හා එහි ධර්මය පිළිබඳ සිදු කළ ප්‍රකාශන හා දේශණ ඇතුළත් තොරතුරු මධ්‍යස්ථානයක්/පර්යේෂණ පුස්තකාලයක් පිහිටුවීම;
- 20      (ඉ) ශ්‍රී ලංකාව තුළ හා විදේශයන්හි වැඩවසන හික්ෂුන්ට පාවිච්චි කිරීම සඳහා ශ්‍රී ලංකාව තුළ ජාත්‍යන්තර භාෂා පාසලක් පිහිටුවීම;
- (ඊ) ශ්‍රී ලංකාව හා විදේශ රටවල් වලින් පදනම විසින් තෝරාගත් හික්ෂුන්ට පහසුකම් හා සහාය ලබා දීම සඳහා අරමුදලක් පිහිටුවීම;
- 25      (උ) ශ්‍රී ලංකාව තුළ හෝ වෙනත් ඕනෑම ස්ථානයක සම්මන්ත්‍රණ, සමුළු, වැඩමුළු, මූලික අධ්‍යයන, දේශන පැවැත්වීම හා ඒ සඳහා අනුග්‍රහය දැක්වීම;
- 30      (ඌ) ශ්‍රී ලංකාවේ ජීවත්වන සියලුම ජාතීන්ට සමගියෙන් හා සහජීවනයෙන් ජීවත්වීමට අවශ්‍ය සියලු උපදෙස් හා ආධාර ලබාදීම; සහ
- (එ) නායකත්ව පුහුණු වැඩසටහන් ක්‍රියාත්මක කිරීම.

**බලන්ගොඩ ආනන්ද මෛත්‍රිය පදනම** 3  
(සංස්ථාගත කිරීමේ)

4. (1) සංස්ථාවේ කටයුතු, සභාපති, ලේකම්, භාණ්ඩාගාරික සංස්ථාවේ  
ඇතුළු සංස්ථාවේ තත් කාලයේ බලපවත්නා රීතිවලට අනුකූලව කටයුතු  
තෝරා පත් කර ගනු ලබන නව දෙනෙකුට නොවැඩි සංඛ්‍යාවකගෙන් කළමනාකරණය  
සමන්විත වූ කළමනාකරණ කමිටුවක් විසින් මේ පනතේ අනෙකුත් කිරීම

5 විධිවිධානවලට සහ සංස්ථාවේ තත් කාලයේ පවත්නා රීතිවලට  
යටත්ව කළමනාකරණය කරනු ලැබිය යුතු ය.

(2) පදනමේ ආරම්භක සාමාජිකයා වූ පුජ්‍ය ආනන්ද මංගල හිමි  
අධ්‍යක්ෂ මණ්ඩලයේ යාවත්ව සභාපතිවරයා විය යුතු ය.

(3) සංස්ථාවේ ප්‍රථම කළමනාකරණ කමිටුව මේ පනත ක්‍රියාත්මක  
10 වීම ආරම්භ වන දිනට පෙරාතුව ම වූ දිනයේ සංවිධානයේ  
කළමනාකරණ කමිටුවේ සාමාජිකත්වය දැරුවා වූ තැනැත්තන්ගෙන්  
සමන්විත විය යුතු ය.

5. මේ පනතේ සහ වෙනත් යම් ලිඛිත නීතියක විධිවිධානවලට සංස්ථාවේ  
යටත්ව බැංකු ගිණුම් විවෘත කිරීමේ, පවත්වාගෙන යාමේ හා වැසීමේ සාමාන්‍ය  
15 ද ඇප ඇතිව හෝ නැතිව මුදල් ණයට ගැනීමේ හෝ ලබා ගැනීම, බලතල  
ප්‍රදානයත්, පරිත්‍යාග බාර ගැනීම හෝ එකතු කිරීම, සංස්ථාවේ  
පරමාර්ථ ඉටු කර ගැනීම සඳහා අවශ්‍ය නිලධාරීන් සහ සේවකයන්  
සේවයේ නිරත කිරීම, සේවයේ නියුක්ත කිරීම හා සේවයෙන් නෙරපීම  
ඇතුළුව, සියලුම පරමාර්ථ හෝ ඉන් යම් පරමාර්ථ ඉටුකර ගැනීම  
20 සඳහා සහ සාක්ෂාත් කරගැනීම සඳහා අවශ්‍ය හෝ යෝග්‍ය සියලු  
ක්‍රියා, කරුණු හෝ දේවල් කිරීමේ, ඉටු කිරීමේ සහ ක්‍රියාත්මක  
කිරීමේ බලය සංස්ථාවට ඇත්තේ ය.

6. (1) සංස්ථාව විසින් කලින් කල යම් මහා සභා රැස්වීමක දී පදනමේ රීති  
ර්ට පැමිණ ඡන්දය දෙන සාමාජිකයන්ගේ තුනෙන් දෙකකට නොඅඩු  
25 බහුතර ඡන්දයෙන්, පහත දැක්වෙන සියලුම කරුණු හෝ ඉන් කිසිවක්  
හෝ සඳහා මේ පනතේ හෝ වෙනත් යම් ලිඛිත නීතියක  
විධිවිධානවලට අනුකූල නොවන රීති සෑදීම නීත්‍යානුකූල  
වන්නේ ය.

(අ) සාමාජිකයන් වර්ග කිරීම, සාමාජිකයන් ඇතුළත් කර  
30 ගැනීම, අස් කිරීම හෝ නෙරපීම ;

(ආ) ධුර දරන්නන් තෝරාපත් කර ගැනීම, ධුරයෙන් ඉල්ලා  
අස්වීම හෝ ධුර අත් හැරීම හෝ ධුරයෙන් ඉවත් කිරීම  
සහ ඔවුන්ගේ බලතල, වර්ගාව සහ කාර්ය:

4 බලන්ගොඩ ආනන්ද මෛත්‍රිය පදනම  
(සංස්ථාගත කිරීමේ)

(ඇ) කළමනාකරණ කමිටුවේ සාමාජිකයන් තෝරා පත්කර ගැනීම සහ එහි ඔවුන්ගේ බලතල, වර්ගාව සහ කාර්යය;

5 (ඈ) සංස්ථාවේ කළමනාකරණ කමිටුවේ හෝ යම් අනු කමිටුවල රැස්වීම්වල දී පිළිපැදිය යුතු කාර්යපටිපාටිය, එම රැස්වීම් කැඳවීම සහ පැවැත්වීම, කාලවේලාවන්, ස්ථානයන්, එම රැස්වීම් පිළිබඳ දැන්වීම් සහ න්‍යායපත්‍ර, එම රැස්වීම්වල ගණපූරණය සහ එම රැස්වීම්වල දී සාකච්ඡා කළ යුතු කාරණා;

10 (ඉ) සංස්ථාවේ විවිධ නිලධාරීන්, අනුයෝජිතයන් සහ සේවකයන්ගේ වර්ගාව, කාර්ය, කර්තව්‍ය සහ බලතල;

(ඊ) සංස්ථාවේ දේපල පරිපාලනය කිරීම සහ කළමනාකරණය කිරීම; සහ

(උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ මුද්‍රාපත් කර ගැනීම.

15 (2) සංස්ථාව විසින් සාදන ලද යම් රීතියක් (1) වන උපවගන්තිය යටතේ රීතියක් සාදනු ලබන පරිද්දෙන් එවැනිම වූ රැස්වීමක දී සංස්ථාව විසින් සාදනු ලැබූ යම් රීතියක් සංශෝධනය කිරීම, වෙනස් කිරීම, එකතුකිරීම හෝ අවලංගු කිරීම කරනු ලැබිය හැකි ය.

20 (3) සංස්ථාවේ සාමාජිකයන් සංස්ථාවේ රීතිවලට යටත් විය යුතු ය.

25 7. මේ පනත ක්‍රියාත්මක වීම ආරම්භ වන දිනයට පෙරාතුවම වූ දිනයෙහි පදනම විසින් ගෙවිය යුතුව තිබූ සියලු ණය සහ බැරකම් පදනම විසින් ගෙවිය යුතු අතර, එදිනට පදනමට අයවිය යුතු සියලු ණය සහ ලැබිය යුතුව තිබූ සම්මාදම් මුදල් සහ දායක මුදල් මේ පනතේ කාර්ය සඳහා සංස්ථාවට ගෙවනු ලැබිය යුතු ය.

පදනම විසින් ගෙවිය යුතු සහ පදනමට අයවිය යුතු ණය

30 8. (1) සංස්ථාවට එහිම අරමුදලක් තිබිය යුතු ය. ත්‍යාග හෝ රික්තවරණ, පරිත්‍යාග, පැවරුම්, ග්‍රාහක මුදල්, දායක මුදල්, හෝ ගාස්තු වශයෙන් සංස්ථාව වෙත හෝ සංස්ථාව වෙනුවෙන් ලැබෙන මුදල්, සංස්ථාව විසින් තීරණය කරනු ලබන පරිදි එක් බැංකුවක හෝ බැංකු වැඩි ගණනක සංස්ථාවේ බැරට තැන්පත් කරනු ලැබිය යුතු ය.

සංස්ථාවේ අරමුදල

(2) සංස්ථාව සතු බලතල, කාර්යය හා කර්තව්‍ය ක්‍රියාත්මක කිරීමේ දී හා ඉටු කිරීමේ දී සංස්ථාව විසින් වියදම් කරන ලද සියලුම මුදල් අරමුදලින් ගෙවිය යුතු ය.

- 9.** යම් මිලට ගැනීමකින්, ප්‍රදානයකින්, ත්‍යාගයකින්, පදනම විසින් වංචල හෝ නිශ්චල දේපළ දිරිය හැකි බව
- 5 තෙස්තමේන්තු බැහැර කිරීමකින් හෝ වෙනත් යම් අන්‍යාකාරයකින් පදනම වෙත සතු වන යම් වංචල හෝ නිශ්චල දේපළක් අත්කර ගැනීමට සහ දැරීමට නීතියෙන් බලය හා හැකියාව ඇති අතර, එකී සියලු දේපළ සංස්ථාව විසින් මේ පනතේ කාර්ය සඳහා දිරිය යුතු ය. තව ද සංස්ථාවේ තත් කාලයේ බලපවත්නා රීතිවලට
- 10 යටත්ව එකී දේපළ විකිණීමේ, උකස් කිරීමේ, බද්දට දීමේ, හුවමාරු කිරීමේ හෝ ඒ දේපළ අන්‍යාකාරයකින් බැහැර කිරීමේ පූර්ණ බලය ද සංස්ථාව සතු වන්නේ ය.

- 10.** සංස්ථාව විසුරුවා හැරීමේ දී එහි සියලු ණය හා බැරකම් සංස්ථාව විසුරුවා හැරීමේ දී
- 15 පියවීමෙන් පසු කවර හෝ දේපළක් ඉතිරි වුවහොත්, ඒ දේපළ පදනමේ සාමාජිකයන් අතර බෙදනු නොලැබිය යුතු අතර, පදනමේ පරමාර්ථවලට සමාන පරමාර්ථ ඇත්තා වූ ද, ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙදා දීම තහනම් කරනු ලබන්නා වූ ද, වෙනත් යම් ආයතනයකට හෝ ආයතනවලට ඒ දේපළ දීම හෝ පැවරීම කරනු ලැබිය යුතු ය.

- 20 **11.** (1) සංස්ථාවේ මුදල් වර්ෂය ලික් වර්ෂය විය යුතු ය. ගිණුම් සහ විගණනය

(2) සංස්ථාව විසින් එහි ආදායම සහ වියදම පිළිබඳව නිසි ගිණුම් තබා ගැනීමට කටයුතු සැලැස්විය යුතු ය.

- (3) සෑම වර්ෂයක දී ම යටත් පිරිසෙයින් එක් වරක්වත් සංස්ථාවේ ගිණුම් පරීක්ෂා කොට විගණනය කළ යුතු අතර, සංස්ථාවේ
- 25 ආදායම සහ වියදම ගිණුම් සහ ශේෂපත්‍රවල නිරවද්‍යතාව කළමනාකාර කමිටුව විසින් පත් කරනු ලබන සභාව තීරණය කරන පරිදි සුදුසුකම් ලත් විගණකවරයකු විසින් සහතික කරනු ලැබිය යුතු ය.

(4) මේ වගන්තියේ “සුදුසුකම් ලත් විගණකවරයා” යන්නෙන් -

- (අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ
- 30 නීතියෙන් පිහිටුවන ලද වෙනත් යම් ආයතනයක හෝ

6 බලන්ගොඩ ආනන්ද මෛත්‍රිය පදනම  
(සංස්ථාගත කිරීමේ)

සාමාජිකයකු වූ ද ගණකාධිකාරීවරයකු වශයෙන්  
වෘත්තියෙහි යෙදීමට ඒ ආයතනයේ සභාව විසින් නිකුත්  
කරන ලද සහතිකයක් දරන්නා වූ ද තැනැත්තෙක්; හෝ

- 5 (ආ) යම් ගණකාධිකාරී ආයතනයක එක් එක් නේවාසික  
හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ  
හෝ නීතියෙන් පිහිටුවන ලද වෙනත් යම් ආයතනයක  
හෝ සාමාජිකයකු වන්නා වූ ද, ගණකාධිකාරීවරයකු  
වශයෙන් වෘත්තියෙහි යෙදීමට ඒ ආයතනයේ සභාව විසින්  
නිකුත් කරන ලද සහතිකයක් දරන්නා වූ ද, එවැනි වරලත්  
10 ගණකාධිකාරී ආයතනයක්,

අදහස් වේ.

12. සංස්ථාවේ මුද්‍රාව සංස්ථාවේ සාමාජිකයන් දෙදෙනකු සංස්ථාවේ  
ඉරිදිපිට දී හැර කවර වූ හෝ සාධන පත්‍රයකට නොතැබිය යුතු මුද්‍රාව  
අතර, එකී තැනැත්තන් විසින් ඔවුන් පැමිණ සිටින බවට සළකුණක්  
15 වශයෙන් එකී සාධන පත්‍රයෙහි තම නම් අත්සන් කළ යුතු ය. තව  
ද, එම අත්සන් කිරීම සාක්ෂිකරුවකු වශයෙන් යම් තැනැත්තකුගේ  
අත්සන් කිරීමකට පරිබාහිරව විය යුතු ය.

13. ජනරජයේ හෝ යම් රාජ්‍ය මණ්ඩලයක හෝ සංස්ථාවක ජනරජයේ සහ  
හෝ අයිතිවාසිකම්වලට මේ පනතේ ඇතුළත් කිසිවකින් හානියක් ඇත්තාවෑය  
20 හෝ බලපෑමක් නොවිය යුතු ය. අයිතිවාසිකම් ආරක්ෂා කිරීම

14. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක්  
අනනුකූලතාවක් ඇති වුවහොත්, එවිට, සිංහල භාෂා පාඨය ඇති වූ විට  
බලපැවැත්විය යුතු ය. සිංහල භාෂා පාඨය  
බලපැවැත්විය යුතු බව

